



05.04.2022, पुणे

मा. अध्यक्ष / सचिव,
संलग्न आणि निमंत्रित जिल्हा ज्युदो संघटना

विषय: 48व्या ज्युनियर्स (मुले-मुली) "आमदार चषक" राज्य ज्युदो स्पर्धा, पुणे-2022

महोदय / महोदया,

कळविण्यास आनंद होतो की कसबा विधानसभेच्या सन्माननीय आमदार सौ. मुक्ता शैलेश टिळक यांच्या आमदार विकास निधीतून प्राप्त आर्थिक सहकार्याने 48 व्या ज्युनियर्स (मुले आणि मुली) खुल्या राज्यस्तरिय ज्युदो स्पर्धा श्री शिवछत्रपती क्रीडा संकुल, म्हाळुंगे-बालेवाडी, पुणे येथे आयोजित करण्यात आलेल्या आहेत. "आमदार चषक" राज्य ज्युदो स्पर्धा या राष्ट्रीय निवड चांचणी स्पर्धा-2022 म्हणून देखील आयोजित होणार आहेत. ज्युदो फेडरेशन ऑफ इंडियातर्फे राष्ट्रीय स्पर्धा बहुधा मे 2022 मध्ये आयोजिल्या जाण्याची शक्यता आहे. महाराष्ट्र ज्युदो असोसिएशनतर्फे आयोजित 48 व्या राज्य ज्युनियर्स (मुले आणि मुली) "आमदार चषक" राज्य ज्युदो स्पर्धेचा तपशील खालील प्रमाणे;

- 1) स्पर्धेचा कालावधी: दि. 22, 23 आणि 24 एप्रिल 2022 (शुक्रवार, शनिवार व रविवार)
- 2) स्पर्धेचे ठिकाण: बॅडमिंटन हॉल, श्री शिवछत्रपती क्रीडा संकुल, म्हाळुंगे-बालेवाडी, पुणे.
- 3) स्पर्धेचे वेळापत्रक:

दिनांक 22 एप्रिल 2022, शुक्रवार	खेळाडूंचे दुपारी 12.00 वाजेपर्यंत आगमन, रजिस्ट्रेशन आणि वजने व्यवस्थापक / प्रशिक्षक मिटिंग आणि ड्रॉज- दु. 2.00 वाजता; त्यानंतर नव्या नियमांची माहिती आणि 04.00 वाजल्यापासून स्पर्धाप्रारंभ
दिनांक 23 एप्रिल 2022, शनिवार	सकाळी 9.00 वाजल्यापासून ते त्या दिवशीचा कार्यक्रम संपेपर्यंतच्या स्पर्धा
दिनांक 24 एप्रिल 2022, शनिवार	
बक्षिस समारंभ	प्रत्येक दोन वजनगट झाल्यावर लगेचच त्या गटातील पदक विजेत्यांचा बक्षिस समारंभ आयोजित होईल सांघिक विजेता व उपविजेता (मुले आणि मुली) यांना चषक स्पर्धा समाप्तीपश्चात दिला जाईल

सर्व जिल्हा सचिवांना विनंती आहे की, आपल्या संपूर्ण संघांना (मुले आणि मुली खेळाडूंसह एक व्यवस्थापक यांना) दुपारी 12.00 वाजेपर्यंत स्पर्धास्थळी उपस्थित रहाण्याच्या सूचना द्याव्या.

- 4) प्रवेश शुल्क: रु. 300/- प्रत्येकी. निमंत्रित संघ वार्षिक शुल्क रुपये 3,000/- ज्यांनी भरले नसतील त्यांना या स्पर्धेवेळी भरावे लागतील याची नोंद घ्यावी.

- सदरील प्रवेश शुल्क एकूण संघातील खेळाडूंच्या संख्येनुसार रुपये 300/- प्रत्येकी याप्रमाणे बँक ऑफ महाराष्ट्रच्या आपल्या गावातील कोणत्याही शाखेत खाते क्रमांक 20 12 45 16 561 यामध्ये दिनांक 21 एप्रिल 2022 पूर्वी भरावे. बँकेच्या पैसे भरणा पावतीची फोटोकॉपी श्री रवी मेटकर यांना (94227-62631) या क्रमांकावर लगेच व्हाट्सअप करावी आणि मूळ पावती स्पर्धास्थळी एंट्री फॉर्म बरोबर द्यावी. फक्त प्रवेश शुल्क बँकेच्या खात्यात भरावे आणि संलग्नता शुल्क तसेच ओळखपत्राचे शुल्क (रु. 100/- प्रत्येकी) हे स्पर्धास्थळी कोषाध्यक्षांकडे द्यावेत.

5) **अनामत रक्कम:** प्रत्येक संघास रु 1,000/- अनामत रक्कम जमा करावी लागेल.

6) **भोजन आणि निवास व्यवस्था:** या स्पर्धा सन्माननीय आमदार यांच्या आर्थिक निधीतून आयोजित होत असल्याने निवास आणि भोजनाचे कोणतेही शुल्क आकारले जाणार नाही.

दिनांक 22/04/2022, शुक्रवारच्या सकाळी 08.00 पासून ते 24/04/2022 रोजीच्या रात्रो 8.00 वाजेपर्यंत निवास व्यवस्था करण्यात आलेली आहे. जे संघ दिनांक 25 एप्रिल 2022 सकाळी 7.00 वाजेपर्यंत रोजी खोली रिकामी करणार नाहीत त्यांचे एक दिवसाचे भाडे अनामत रकमेतून कापून घेतले जातील याची नोंद घ्यावी.

7) **खेळाडू सहभाग:** प्रत्येक जिल्ह्याच्या संघामधील मुले-मुली गटाच्या एका वजनगटामध्ये एकाच खेळाडूस सहभागी होता येईल तसेच प्रवेशिकांमध्ये दिल्या गेलेल्या वजनगटामध्येच खेळाडूला खेळता येईल.

8) **राज्य संघ निवड:** राष्ट्रीय स्पर्धेसाठी सहभागी होण्याकरिता राज्याचा संघ या स्पर्धेतून निवडला जाईल. यासाठी सुवर्णपदक विजेता खेळाडू राज्याचे प्रातिनिधीत्व करेल. ज्या वजनगटामध्ये मुंबईचा खेळाडू प्रथम आला असेल तेथे लगेचच उर्वरित पदकविजेत्यांमधून स्पर्धा घेऊन / परिस्थितीनुरूप निर्णय घेऊन निवड केली जाईल.

9) **एंट्री फॉर्म:** सर्व एंट्रीज (प्रवेशिका) ऑनलाइन पद्धतीने स्वीकारल्या जाणार असल्याने स्पेलिंगच्या चुका टाळून एंट्री फॉर्म भरला जावा. प्रवेशिकेवर (एंट्री फॉर्मवर) अध्यक्ष अथवा सचिव यांनी स्वाक्षरी करून हा फॉर्म अधिकृत संघ व्यवस्थापकांबरोबर स्पर्धेठिकाणी द्यावा. कोणालाही स्पेलिंगच्या चुकीमुळे कोणतेही प्रमाणपत्र बदलून दिले जाणार नाही. या उपरांत खेळाडूचे नुकसान होवू नये या भूमिकेतून जर प्रमाणपत्र बदलून देण्याची वेळ आलीच तर अशा प्रमाणपत्राचे रुपये 100/- दंडात्मक शुल्क भरावे लागेल, परंतु अशा जिल्हा संघटनेच्या सचिवांना कार्यकारिणीला लेखी उत्तर देण्याची तयारी ठेवावी लागेल. ही नामुष्की टाळण्यासाठी ऑनलाइन एंट्री (प्रवेशिका) भरण्यापूर्वी खेळाडूंची यादी करताना स्पर्धकाच्या नावाचे स्पेलिंग बरोबर असल्याची संबंधित खेळाडूकडूनच खात्री करून घ्यावी. यासह खेळाडूचा इतर आवश्यक तपशील आणि पासपोर्ट आकाराचा फोटो तयार ठेवावा आणि मगच फॉर्म ऑनलाईन सबमिट करण्यास सुरुवात करावी.

ऑनलाईन सबमिशन करण्याच्या प्रक्रियेचा आपण मागील दोन वर्षांपासून अवलंब करत असल्याने इथे परत तो तपशील दिला जाणार नाही परंतु आवश्यक वाटल्यास ऑनलाईन फॉर्म भरण्याबाबतचे मागील स्पर्धेचे परिपत्रक पहावे आणि अचूक एंट्री भरावी. जिल्ह्याने एंट्रीद्वारे पाठविलेल्या खेळाडूंची नावे पुढील कार्यवाहीसाठी म्हणजे ओळखपत्र, लॉटससाठी वापरली जाऊन त्याच नावांची खेळाडूंची यादी ओळखपत्रे आणि प्रमाणपत्रे कम्प्युटरच्या माध्यमातून प्रिंट करण्यासाठी वापरली जाईल.

10) **प्रवेशिकेसोबत आवश्यक कागदपत्रे;**

- एंटीबरोबर प्रत्येक खेळाडूचे जन्मतारखेचे मूळ (ओरिजिनल) दाखले आणि त्यांच्या झेरॉक्स-प्रती जमा करावयात तसेच एक पासपोर्ट आकाराचा फोटो जमा करावा.
- मूळ कागदपत्रे पाहिल्यावर झेरॉक्स दाखले प्रमाणित करून MJA रेकॉर्डसाठी ठेवले जातील त्यामुळे मूळ कागदपत्रे जिल्हा संघ व्यवस्थापकांकडे **लगेचच** स्वतःच्या ताब्यात घ्यावीत.
- त्यामुळे संघ व्यवस्थापकांनी झेरॉक्स दाखले सत्यापित झाल्यावर मूळ दाखले आठवणीने न्यावेत. ही जबाबदारी संघ व्यवस्थापकांची असेल. ते संघ व्यवस्थापकांनी मूळ दाखले परत न नेल्यास / गहाळ झाल्यास राज्य ज्यूदो संघटनेचे कोणतेही पदाधिकारी, आयोजक संघटनेचे पदाधिकारी अथवा स्पर्धेसाठी नेमलेले कोणतेही तांत्रिक अधिकारी जबाबदार असणार नाहीत याची नोंद घ्यावी आणि संघ व्यवस्थापकांना काम झाल्यावर दाखले परत घेण्याच्या सूचना जिल्हा सचिवांनी गांभिर्याने द्याव्यात.
- पाठवलेल्या एंटीमध्ये आपण दिनांक 20/04/2022 रोजीच्या रात्री 11.59 पर्यन्त बदल करू शकता, दिनांक 20/04/2022 रोजी रात्री 11.59 नंतर एंटी स्वीकारणे सिस्टिम बंद करेल. मात्र त्यानंतर दिनांक 21/04/2022 रोजी रात्री 11.59 पर्यन्त केलेले बदल हे उशीराची एंटी समजली जाईल. उशीराच्या एंटीस रुपये 1,000/- दंड आकारला जाईल.

11) जन्मदाखले-जन्मतारखेच्या दाखल्यासंदर्भात जेएफआयच्या नियमाप्रमाणे खालील तीन मूळ अधिकृत प्रतिमधे वयाचा दाखला आणणे गरजेचे आहे. याशिवाय खेळाडूला खेळण्यास परवानगी मिळणार नाही.

- अ) महानगरपालिका / पंचायत समिती अथवा समरूप शासकीय अधिकृत व्यक्तिद्वारा जारी वयाचा दाखला / विभागातील सक्षम मुख्य वैद्यकीय अधिकारी यांनी लेटरहेडवर सहीशिक्यांनीशी जारी केलेला दाखला,
- ब) मुख्याध्यापक / प्राचार्य यांनी लेटरहेडवर सहीशिक्यांनीशी जारी केलेले प्रमाणपत्र यामधेजन्मतारीख, वडिलांचे नाव, विद्यार्थ्यांचा शिकत असलेला वर्ग, पता, टेलिफोन क्रमांक, आणि शाळेचा फॅक्स आणि दूरध्वनी क्रमांक लिहिलेला असायला हवा. ही माहिती विद्यार्थ्यांच्या पासपोर्ट आकाराच्या फोटोवर रबरी शिक्का आणि मुख्याध्यापक / प्राचार्य यांच्या स्वाक्षरीसह साक्षांकीत (अटेस्टेड) केलेले हवे.
- क) भारत सरकारतर्फे जारी केलेल्या आधार कार्डची मूळ प्रत
हे तीनही दाखले अनिवार्य असून याशिवाय खेळाडूस खेळू दिले जाणार नाही.

(दाखल्याच्या प्रमाणासाठी जेएफआयचे स्पर्धेसंदर्भातील मूळ इंग्रजी परिपत्रक ग्राह्य धरले जाईल. खेळाडूंचे वय हे कॅलेंडर वर्षाप्रमाणे जानेवारी ते डिसेंबर असे गृहीत धरले जाईल.) आपल्या संघातील दहावी/बारावीच्या विद्यार्थ्यांची नावे प्रवेशिकेशिवाय वेगळी देणे आवश्यक असल्याने सोबतच्या नमूनाफॉर्ममध्ये ती द्यावीत.

12) स्पर्धा नियम: स्पर्धा जेएफआयच्या नूतन प्रचलित नियमांप्रमाणे आयोजिल्या जातील.

कोविडच्या पार्श्वभूमीवर सर्व स्पर्धकांनी लस टोचून घेतली आहे असे गृहीत धरले आहे. तरीही प्रत्येकाने आवश्यक ती सर्व काळजी घ्यावी तसेच स्वतःचा मास्क व सॅनिटायझर जवळ ठेवून वापरावे आणि सामाजिक अंतराचे भान ठेवावे.

13) रिपोर्टिंग: प्रत्येक जिल्ह्याच्या सर्व मुले संघांनी स्पर्धास्थळी दि. 22/04/2022 रोजी दु. 12.00 पर्यन्त पोहोचणे आवश्यक आहे तर पंचांनी दि. 22/04/2022 रोजी स.10.00 वाजेपर्यंत पोहोचावे तसेच आपण स्पर्धास्थळी आल्याचे स्पर्धा संचालक श्री दीपक होले (98601 33399) यांना कळवणे गरजेचे आहे.

14) वजनगट:

वर्ष 2002-2007 मध्ये जन्मलेले आणि 15 वर्षे पूर्ण आणि 21 वर्षाखालील मुले आणि मुली खेळाडू

18 वर्षाखालील खेळाडूंच्या पालकांकडून हमीपत्र जिल्हा संघटनांनी घ्यावे, याशिवाय 18 वर्षाखालील खेळाडूंना जिल्हा चाचणी स्पर्धेत खेळू देऊ नये. याचा नमूना या परिपत्रकासोबत दिला आहे.

मुले	मुली
-55 किलो: 55 किलोपर्यंत	-44 किलो: 44 किलोपर्यंत
-60 किलो: 55 किलोवर आणि 60 किलोपर्यंत	-48 किलो: 44 किलोवर आणि 48 किलोपर्यंत
-66 किलो: 60 किलोवर आणि 66 किलोपर्यंत	-52 किलो: 48 किलोवर आणि 52 किलोपर्यंत
-73 किलो: 66 किलोवर आणि 73 किलोपर्यंत	-57 किलो: 52 किलोवर आणि 57 किलोपर्यंत
-81 किलो: 73 किलोवर आणि 81 किलोपर्यंत	-63 किलो: 57 किलोवर आणि 63 किलोपर्यंत
-90 किलो: 81 किलोवर आणि 90 किलोपर्यंत	-70 किलो: 63 किलोवर आणि 70 किलोपर्यंत
-100 किलो: 90 किलोवर आणि 100 किलोपर्यंत	-78 किलो: 70 किलोवर आणि 78 किलोपर्यंत
+100 किलोवर	+78 किलोवर

15) वय सत्यापन चाचणी (Age verification Test -AVT)

मागील काही वर्षांपासून फेडरेशनने वयाच्या सत्यापनाविषयी चाचणी करण्याची प्रक्रिया अनिवार्य केलेली आहे. या चाचणीशिवाय राष्ट्रीय स्पर्धेमध्ये खेळू दिले जाणार नाही. आपण जरी राज्यस्पर्धेसाठी ही चाचणी अनिवार्य करणार नसलो तरी राष्ट्रीय स्पर्धेसाठी निवडल्या गेलेल्या खेळाडूंनी मात्र ही चाचणी करणे **अत्यावश्यक** आहे. त्यामुळे, राज्याच्या संघामध्ये जे खेळाडू निवडले जातील त्या खेळाडूंनी या स्पर्धा संपल्यावर लगेचच ही चाचणी त्यांच्या गावी करावी अन्यथा त्यांना राष्ट्रीय स्पर्धेमध्ये खेळू दिले जाणार नाही. **शक्यतो** ही चाचणी शासकीय दवाखान्यात करावी. जर तशी सोय आपल्याकडील शासकीय दवाखान्यात उपलब्ध नसेल तरच ती इतर ठिकाणी करावी. याचे कारण म्हणजे गतवर्षी खेळो इंडिया स्पर्धादरम्यान काही खेळाडूंना प्रमाणित चाचणी पुरावा असूनही अडचणीचा सामना करावा लागला आणि राष्ट्रीय स्पर्धेत खेळण्यापासून मुकावे लागले. अशा वेळेस शासकीय दवाखान्यातील पुरावा हा सबळ ठरू शकतो.

16) आजपर्यंतचा अनुभव असा आहे की, राष्ट्रीय स्पर्धेसाठी राज्याच्या संघामध्ये निवडल्या गेलेल्या खेळाडूंपैकी काही खेळाडू स्पर्धेच्या शेवटच्या दिवशी सूचना देताना हजर नसतात, तेव्हा संबंधित खेळाडू अनुपस्थित राहू नयेत याची काळजी संघ व्यवस्थापकांनी घ्यावी आणि या मिटिंगसाठी खेळाडू उपस्थित रहाण्याची ताकीद द्यावी.

17) केंद्र सरकार अँटी-डोपिंगबाबत कडक धोरण राबवत असल्याने डोपिंग टेस्ट गांभिर्याने केल्या जातात. काही दिवसांपूर्वी डोपिंग चाचणी करून खेळलेल्या तीन खेळाडूंना शोधून त्यांच्यावर खेळण्यास बंदी आणल्याचेही सर्व राज्य संघटनांना फेडरेशनने कळवले आहे. त्यामुळे आपण आपल्या जिल्ह्याच्या संघामधील प्रत्येक खेळाडूकडे जातीने लक्ष देवून खेळाडू अशा गैर गोष्टी करत नाहीत याची खातरजमा करावी. याची सुरुवात राज्य स्पर्धेपासून करण्याचाही शासनाचा मानस आहे याची जाणीव खेळाडूंना करून द्यावी जेणेकरून मेडलच्या मोहापायी खेळाडूने आपले संपूर्ण करियर वाया घालवण्यापासून आपण सर्वांनी परावृत्त करावे.

18) राज्य संघामध्ये निवड झालेल्या खेळाडूला राष्ट्रीय स्पर्धा सहभाग बंधनकारक आहे. संयुक्तिक कारणाशिवाय अथवा योग्य वेळी पूर्वकल्पना न देता राष्ट्रीय स्पर्धेस अनुपस्थित राहून पर्यायाने राज्याच्या खेळाडूंवर अन्याय करणाऱ्या खेळाडूंवर निलंबनाची आणि आर्थिक दंडात्मक कारवाई करण्याचा ठराव राज्य संघटनेनी पारित केला आहे.

19) महाराष्ट्र ज्यूदो संघटना कोणत्याही परिस्थितीत, कोणाचेही गैरवर्तन कदापिही सहन करणार नाही. स्पर्धा आणि निवास या ठिकाणी असभ्यपणा, मोठ्याने आवाज करणे, मोबाईलवर इतरांना त्रास होईल असा त्याचा वापर करणे इत्यादी गैरवर्तन कोणीही करू नये. निवास, भोजन आणि खेळण्याचा परिसर येथे गैरवर्तन केल्याची माहिती कळवण्याची जबाबदारी सामायिक राहिल. याचबरोबर मालमतेचे नुकसान कोणीही आणि कोणत्याही कारणाने केल्यास त्या संबंधित संघाकडून तो खर्च वसूल तर केलाच जाईल शिवाय संबंधितांवर कडक कारवाई केली जाईल. महाराष्ट्राच्या संघातील त्या जिल्ह्याचे स्थान जाणे अथवा जिल्ह्याचे निलंबनदेखील होवू शकते याची गंभीर नोंद घेऊन, आपल्या शिस्तप्रिय खेळाची परंपरा जबाबदारीने सर्वांनीच पुढे न्यावी ही सर्वांनाच आग्रहाची विनंती. यासाठी संघव्यवस्थापक आणि संघाबरोबरील प्रशिक्षकांना प्रत्येक जिल्ह्याच्या सचिव / अध्यक्षानी जागरूक रहाण्याच्या सूचना द्याव्यात.

- मॅटवर येवून न खेळता वॉकओव्हर देणाऱ्या खेळाडूस / संघास दरवेळी रु 1,000/- दंड केला जाईल.

20) संघातील खेळाडूंच्या विम्याची जबाबदारी संबंधित जिल्ह्याची असेल. खेळाडूंना स्पर्धेच्या कालावधीमध्ये अथवा स्पर्धेकरिता येताना अथवा स्पर्धेहून आपल्या गावी परतताना कोणत्याही घटनेमुळे होणाऱ्या इजांची / दुर्घटनांची जबाबदारी संयोजक संघटना अथवा महाराष्ट्र ज्यूदो संघटनेवर किंवा त्यांच्या पदाधिकाऱ्यांवर रहाणार नाही. मात्र स्पर्धेदरम्यान प्राथमिक उपचाराची सोय आयोजकांकडून स्पर्धा ठिकाणी करण्यात येईल. पुढील गंभीर उपचाराचा खर्च आणि सोय ज्या-त्या संघास करावी लागेल याची नोंद घ्यावी.

21) सभासद नसणाऱ्या जिल्हा संघटनेस स्पर्धेमध्ये सहभाग देण्या - न देण्याचा अधिकार महाराष्ट्र ज्यूदो असोसिएशनकडे सुरक्षित असेल.

22) प्रत्येक जिल्ह्यातील खेळाडू हा त्या जिल्ह्यातील रहिवासी असायला हवा. परवानगीच्या आवश्यक त्या कागदपत्रांशिवाय कोणताही खेळाडू स्वतःचा जिल्हा सोडून इतर जिल्ह्यातून खेळताना आढळल्यास त्यावर कारवाई होईल तसेच त्यास खेळण्याची परवानगी देणाऱ्या संबंधित क्लब / जिल्ह्यावरही कारवाई होईल.

23) व्यवस्थापक / प्रशिक्षक संघासोबत नसलेल्या संघास रहाण्याची जागा उपलब्ध होणार नाही.

24) आयजेएफच्या / जेएफआयच्या नव्या नियमांनुसार खेळाडूस प्रोत्साहन देताना (चियरिंग करताना) अथवा कोणत्याही प्रसंगी रेफरीच्या निर्णयावर आक्षेपार्ह प्रतिक्रिया देणे, रेफरीचे लक्ष विचलित करणे आदी घडल्यास कारवाई करण्यात येवू शकते. यासाठी स्पर्धा दरम्यान प्रशिक्षकासाठी असलेल्या आसनव्यवस्था केली असते त्या खुर्चीवर जिल्ह्याच्या प्रवेशिकेवर नाव असलेल्या अधिकृत व्यक्तीनेच बसायचे आहे, इतर कोणासही या ठिकाणी बसण्याची परवानगी नाही.

25) रेफरींचा निर्णय अंतिम असेल. रेफरीच्या निर्णयाबाबत आक्षेप असल्यास फक्त संघाच्या व्यवस्थापकांनी या संदर्भात मॅट चेअरमन / स्पर्धा संचालक यांच्याशी संपर्क साधावा.

26) राष्ट्रीय स्पर्धासाठी जेएफआयच्या नियमाप्रमाणे असलेली ज्यूदोगी ग्राह्य धरण्यात येतात, यासाठी याची व्यवस्था राज्याच्या निवडल्या गेलेल्या संघातील खेळाडूंना करावी लागेल. मात्र राज्य स्पर्धेसाठी विशिष्ट कंपनीची ज्यूदोगी हा निकष आवश्यक नसून फक्त फेडरेशनच्या नियमाप्रमाणे ज्यूदोगीचा आकार आणि स्वच्छतेच्या बाबतीत निकष कायम असेल. महाराष्ट्र ज्यूदो संघटनेचा आग्रह आहे की खेळाडूंनी IJF/JFI यांच्या मान्यताप्राप्त ज्यूदोगी नेहमीच वापराव्यात.

27) सर्व पत्रव्यवहार संघटनेच्या लेटरहेडवर प्राधिकृत व्यवस्थापक अथवा सचिव यांच्या स्वाक्षरीने व्हावा.

- ✓ आयजेएफच्या / जेएफआयच्या नव्या नियमांनुसार खेळाडूस प्रोत्साहन देताना (चियरिंग करताना) आक्षेपार्ह प्रतिक्रिया देणे आदी घडल्यास कारवाई करण्यात येवू शकते.

- ✓ रेफरींचा निर्णय अंतिम असेल. रेफरीच्या निर्णयाबाबत आक्षेप असल्यास फक्त संघाच्या व्यवस्थापकांनी या संदर्भात मॅट चेअरमन / स्पर्धा संचालक यांच्याशी संपर्क साधावा.
- ✓ आक्षेप असलेल्या सामन्याचे रेकॉर्डिंग पहाताना राज्य संघटनेच्या अधिकृत कॅमेरामधीलच रेकॉर्डिंग पाहिले जाईल, वैयक्तिक मोबाईलचे रेकॉर्डिंग पाहिले धरले जाणार नाही.

महाराष्ट्र ज्यूदो संघटनेच्या सर्व उपक्रम/कार्यक्रमाबाबत माहिती सर्वाना कायम उपलब्ध व्हावी यासाठी इंटरनेटवर www.mahajudo.com हे संकेतकेंद्र उपलब्ध असून इच्छुकांनी कृपया यावरून माहिती घ्यावी. स्पर्धेच्या अधिक माहितीसाठी श्री शैलेश टिळक (महासचिव) - 94220-29656, श्री रवी पाटील (चेअरमन-टीसी) - 95949 15407 श्री दत्ता आफळे (सचिव-टीसी) - 94231 50231 महाराष्ट्र ज्यूदो संघटना अथवा स्पर्धा व्यवस्थेसंबंधात स्पर्धा संचालक श्री दीपक होले, पुणे - 98601 33399 निवास व्यवस्थेसंबंधात- सौ. मधुश्री देसाई-काशिद - 77188 04319; कु. प्रज्ञा पाटील - 86682 75400 यांच्याशी संपर्क साधावा.

कळावे,

आपला विश्वासू



A handwritten signature in black ink, appearing to read "शैलेश टिळक".

शैलेश टिळक
महासचिव

महाराष्ट्र ज्यूदो असोसिएशन

प्रति,

सचिव

जिल्हा ज्यूदो संघटना

विषय: ज्यूदो स्पर्धेच्या सहभागासाठी खेळाडूच्या पालकांचे परवानगी पत्र

महोदय / महोदया,

मी या पत्राद्वारे माझा पाल्य (पूर्ण नाव) कुमार / कुमारी

इयत्ता

यास महाराष्ट्र ज्यूदो असोसिएशनद्वारे दिनांक 22 ते 24/04/2022 रोजी 48 व्या ज्युनियर्स (मुले-मुली) "आमदार चषक" राज्य ज्यूदो स्पर्धा-2022, बालेवाडी, पुणे. येथे आयोजित राज्य ज्युनियर्स स्पर्धेच्या पूर्व तयारीचा भाग असलेल्या जिल्हा निवड चाचणी स्पर्धेमध्ये तसेच राज्य स्पर्धेमध्ये ज्यूदो खेळाडू म्हणून सहभागी होण्यासाठी मी माझी परवानगी देत आहे. मला ज्यूदो खेळातील तसेच खेळण्यासाठी करण्यात येणाऱ्या प्रवासादरम्यानच्या जोखीमींची पूर्वकल्पना जिल्हा संघटनेद्वारे दिलेली आहे.

मला हेही माहिती आहे की, माझ्या पाल्याचे प्रशिक्षक, संघाचे व्यवस्थापक आणि जिल्हा अथवा राज्य संघटनेचे पदाधिकारी माझ्या पाल्याच्या सुरक्षेसाठी आवश्यक आणि योग्य ती सर्व काळजी घेत आहेत.

योग्य ती सर्व काळजी घेऊनही, जर कदाचित कोणतीही अप्रिय घटना घडल्यास मी माझ्या पाल्याचे प्रशिक्षक, संघाचे व्यवस्थापक आणि जिल्हा अथवा राज्य ज्यूदो संघटनेचे पदाधिकारी यांना जबाबदार धरणार नाही.

मी या पत्राद्वारे अशीही हमी देतो की, माझा पाल्य सुरक्षिततेचे सर्व नियम काटेकोरपणे पाळेल आणि त्यांनी ते आयुष्यात नेहमीच पाळावेत यासाठी मी त्याला मार्गदर्शनही केलेले आहे.

कृपया माझ्या पाल्याबाबत खालील वैद्यकीय नोंद ठेवावी;

(लागू नसल्यास लागू नाही असे लिहावे)

1. अॅलर्जी:

2. नेहमीची औषधे घेत असल्यास:

3. काही आजार / जखम

4. टिटॅनियसचे इंजेक्शन कधी घेतले आहे.

5. रक्त गट

पालकांचे नाव :- _____

पालकांची स्वाक्षरी: _____

तारीख: /04/2022;

ठिकाण: _____

48 व्या ज्युनियर्स (मुले-मुली) "आमदार चषक" राज्य ज्यूदो स्पर्धा

आणि

राष्ट्रीय निवड चांचणी स्पर्धा-2022

श्री शिवछत्रपती क्रीडा संकुल, म्हाळुंगे-बालेवाडी, पुणे

दिनांक : 22, 23 आणि 24 एप्रिल 2022

जिल्हा ज्यूदो संघटनेचे नाव: _____

दहावीच्या विद्यार्थी खेळाडूंची यादी

क्र.	खेळाडूचे पूर्ण नाव	जन्मतारीख	वयोगट	वजनगट	शाळेचे नाव

बारावीच्या विद्यार्थी खेळाडूंची यादी

क्र.	खेळाडूचे पूर्ण नाव	जन्मतारीख	वयोगट	वजनगट	शाळेचे नाव

सचिवांचे नाव, स्वाक्षरी आणि शिक्का: